



גאווערנער קעטי האקול

אויף תיכף ארויסצוגעבן: 7/28/2022

גאווערנער האקול אנאנסירט אנהויב פון קאנסטרוקציע אויף פארפלייצונג באפעסטיגונג פראיעקטן אין קלעיטאן ווילעדזש אין דזשעפערסאן קאונטי

2.55 מיליאן דאלאר צו העכערן אויסגעפלאסטערטע וועג אויפן זייט פונעם טייך און באשיצן לאקאלע ביזנעסער פון צוקונפטיגע פארפלייצונג שאדנס

כמעט 2.5 מיליאן דאלאר אין גרענט פינאנצירונג צו ערזעצן און איבערבויען געשעדיגטע דאקן און פארבעסערן צוגענגליכקייט פאר פארוויילונג שיפלער

\$975,000 צו פארבעסערן ווילעדזש דאקן ביי אנדענק מאנומענט פאר וועטעראנען, פארמערנדיג פובליק זיכערהייט

\$250,000 צו באשיצן און סטאביליזירן Frink Park ראיאנישע דאק, א קריטישע פלאץ פאר צוטריט פון גרויסע שיפן

טייל פון ניו יארק סטעיט'ס 300 מיליאן דאלארדיגע באפעסטיגונג און עקאנאמישע אנטוויקלונג אינציאטיוו

גאווערנער קעטי האקול האט היינט אנאנסירט די אנהויב פון קאנסטרוקציע אויף א סעריע פון פארפלייצונג באפעסטיגונג פראיעקטן אין קלעיטאן ווילעדזש, דזשעפערסאן קאונטי. די פיר פראיעקטן זענען געשאנקען געווארן כמעט 6.3 מיליאן דאלאר אין גרענט פינאנצירונג דורך די סטעיט'ס לעיק אַנטאַריאָ [באפעסטיגונג און עקאנאמישע אנטוויקלונג אינציאטיוו](#) (Resiliency and Economic Development Initiative, REDI). איינמאל עס וועט פארענדיגט ווערן, וועלן די REDI-פינאנצירטע פראיעקטן העלפן פארקלענערן די סכנות פון צוקונפטיגע הויכע וואסער שטאפלען און פארשטערקערן די באפעסטיגונג פון די ברעגע.

"די היינטיגע אינוועסטירונגען אין די טראנספארמאטיווע פראיעקטן לענגאויס לעיק אַנטאַריאָ און די סעינט לארענס ריווער זענען קריטיש צו העלפן פארזיכערן די וואוילזיין פון די קאמיוניטיס וועלכע שטייען אויף אונזערע ברעגעס", **האט גאווערנער האקול געזאגט**. "דורך דעם REDI פראגראם, ארבעטן מיט פון די נאענט מיט לאקאלע רעגירונגען צו אדרעסירן די סכנה פון צוקונפטיגע פארפלייצונגען און צו פארקלענערן די ווירקונגען פון קלימאט טויש. איינמאל זיי וועלן זיין פארענדיגט וועלן די פארבעסערונגען אויפטרייבן עקאנאמישע אנטוויקלונג, ברענגען מער טוריזם און האלטן אויף די פאפולערע דעסטינאציע זיכער און צוגענגליך ווען די וואסערן זענען הויך — פארזיכערנדיג אז קלעיטאן ווילעדזש בלייבט א בליהענדע קאמיוניטי פאר איינוואוינער און באזיכער צוגלייך."

אין 2019 האט די סעינט לאורענס ריווער געהאט רעקארד הויכע וואסער שטאפלען וועלכע האבן פאראורזאכט שעדליכע פארפלייצונגען דורכאויס קאמיוניטיס לענגאויס די טייך'ס ברעגע. די געשעענישן האבן פאראורזאכט שאדנס צו פובליק אינפראסטראקטור און באגרעניצט פובליק באנוץ מיט פאפולערע טוריסט דעסטינאציעס ווי די אויסגעפלאסטערע וועג לענגאויס די טייך (די 'Riverwalk'), האבנדיג א נעגאטיווע ווירקונג אויף פובליק זיכערהייט און אויף לאקאלע עקאנאמיעס. די פראיעקטן וועלן אויך אדרעסירן וואקלדיגע אינפראסטראקטור און גיבן א שטופ פאר עקאנאמישע אנטוויקלונג אין דזשעפערסאן קאונטי.

די ווילעדזש איז געשאנקען געווארן מער פון 8.6 מיליאן דאלאר דורך די REDI קאמיסיע פאר א סך הכל פון פינף פראיעקטן. די פינפטע באפעסטיגונג פראיעקט וועלכע איז געשאנקען געווארן פינאנצירונג – פארבעסערונגען צו די קלעיטאן ווילעדזש אפלויה וואסער זאמלונג און רייניגונג פלענט (Village of Clayton Wastewater Collection and Treatment Plant) – האט אנגעהויבן קאנסטרוקציע אין 2021 און די ארבעט מאכט פארשריט. די היינטיגע אנאנס רעכנט אריין:

- **די אויסגעפלאסטערטע וועג לענגאויס די טייך, \$2,554,000:** די אויסגעפלאסטערטע וועג לענגאויס די סעינט לאורענס ריווער איז געווארן א פאפולערע דעסטינאציע פאר באזיכער און איינוואוינער, פארבינדנדיג צווישן די פארשידענע אטראקציעס און לאקאלע ביזנעסער אין די שטאטישע שאפינג דיסטריקט. אין 2019 האבן הויכע טייך שטאפלען און עקסטרעמע כוואליעס פאראורזאכט פארפלייצונג שאדנס צו טיילן פון די אויסגעפלאסטערטע וועג. דער פראיעקט וועט העלפן פארקלענערן די ווירקונגען פון צוקונפטיגע הויכע וואסער שטאפלען דורכן אינסטאלירן א העכערע בארדוואלק העכער די עקזיסטירנדע סטרוקטור.
- **Crib Dock ביי די Mary Street Boat Launch, \$2,489,000:** עס שטייען יעצט צוויי דאקן אויף Mary Street. די Main Dock אויף Mary Street שטעלט צו וויכטיגע פלאץ פאר שיפן פון באזיכער און איינוואוינער. די דאק איז פאפולער צווישן טוריסטן און ערלויבן באזיכער צוצוקומען צו די לאקאלע געשעפטן, מוזעאומס און רעסטוראנטן אין די קאמיוניטי. די קלענערע Mary Street Boat Launch Dock העלפט שיפלער זיך ארויסצולאזן אויף זייערע פארוויילונג שיפלעך דורך די שיף ראמפע. צוליב פארפלייצונגען האבן ביידע סטרוקטורן אריינגעכאפט באדייטנדע שאדנס, האבנדיג א נעגאטיווע ווירקונג אויף די סטאביליטעט פון די דאקן און פארשווערנדיג די צוגענגליכקייט פאר פארוויילונג שיפלער. באפעסטיגונג באמאונגען אין דעם פראיעקט וועלן אריינרעכענען דאס ערזעצן די Boat Launch Dock מיט א נייע שווימנדע דאק און דאס איבערבויען די Main Dock צו שטיין העכער.
- **Village Docks ביי וועטעראנען מאנומענט, \$975,000:** די Village Dock און די וועטעראנען אנדענק מאנומענט (Veterans Memorial Monument) זענען פאפולער צווישן באזיכער און טוריסטן אזוי ווי עס ערלויבט דירעקטע צוטריט צו די אויסגעפלאסטערטע וועג אויפן טייך און צו לאקאלע ביזנעסער. די עקזיסטירנדע Village Dock איז אינסטאלירט געווארן אין 1996 און עס איז באשטאנען פון א האלצערנע שווימנדע דאק און אן אנקער סיסטעם. הויכע וואסערן מיט די באגלייטנדע הויכע כוואליעס שטעלן א סכנה צו די Village Dock'ס צושטאנד לענגאויס די אויסגעפלאסטערטע וועג נעבן די וועטעראנען אנדענק מאנומענט. דער פראיעקט וועט באשטיין פון דאס ערזעצן די עקזיסטירנדע שווימנדע כוואליע אפשטיילער, ברענגענדיג שוץ פון עקסטרעמע כוואליעס.

- **Frink Park ראיאנישע דאק, \$250,000:** די Thousand Islands Regional Dock, פלאצירט לענגאויס די ברעגע נעבן Frink Park אין קלעיטאן'ס שטאטישע צענטער, איז א קריטישע פלאץ פאר צוטריט צו די קאמיוניטי אלץ א פאראייניגטע שטאטן דעפארטמענט פון היימלאנד זיכערהייט (Department of Homeland Security) און פאראייניגטע שטאטן קאָוסט-גאַרד סערטיפייד c105 אריינגאנג פארט. די דאק קען אריינעמען הויכע שיפן, יאכטעס, טאָגבאָט שיפן און קרוז שיפן. עס איז קריטיש אז די דאק זאל בלייבן אפן און צוגענגליך. פארפלייצונג שאדן רעכנט אריין פארשוועמונג פון אויספלאסטערנדע שטיינער. סכנה פארמינערונג מאסנאמען פון דעם פראיעקט רעכענען אריין דאס פארזיגלען לעכער צווישן די עקזיסטירנדע דינערע (sheet pile) וואנט און די באדן אונטערן וואסער צו באשיצן די דיקערע (bulkhead) וואנט און פארמיידן פארשוועמונג פון זאמד פון הונטער די וואנט.

ניו יארק סטעיט דעפארטמענט פון ענוויראמענטאלע אפהיטונג (Department of Environmental Conservation) קאמישאנער און REDI קאמיסיע קא-טשעיר, בעזיל סעגאָוס, האט געזאגט, "פראיעקט נאך פראיעקט, האט דער REDI פראגראם א פאזיטיווע ווירקונג מיטן שטופן פאר עקאנאמישע אנטוויקלונג אין די ראיאן, היטן אויף די פובליק געזונטהייט, באשיצן פלעצער אין די נאטור פאר ווילדע באשעפענישן און באפעסטיגן ברעגעס קעגן די סכנה פון פארפלייצונג שאדן. מיט גאווערנער קעטי האקול'ס אנטשיידענע שטיצע מאכט ניו יארק סטעיט זיכער אז קלעיטאן און אנדערע קאמיוניטיס לענגאויס די לעיק אַנטאַריאָו און סעינט לאורענס ריווער ברעגעס וועלן זיין בעסער צוגעגרייט פאר צוקונפטיגע הויכע וואסער שטאפלען."

ניו יארק סעקרעטערי אָו סטעיט ראבערט ראדריגעז האט געזאגט, "עס איז קריטיש וויכטיג אז מיר זאלן טוהן אלעס וואס מיר קענען צו באשיצן אונזערע קאמיוניטיס פון די חורבנות וואס ווערן אנגעזייעט דורך פארפלייצונגען. די קריטישע פראיעקטן וועלן פארמערן די זיכערהייט און אלגעמיינע קוואליטעט פון לעבן פאר איינוואוינער, פארגרעסערן די אויסזיכטן פון הצלחה פאר ביזנעסער און טוריזם, העלפן פארזיכערן די סטרוקטורישע שטארקייט פון די ברעגע און פארבעסערן די גרייטקייט פאר צוקונפטיגע צרות פון הויכע וואסער שטאפלען."

סטעיט סענאטארשע פעטי ריטשי האט געזאגט, "קלעיטאן אי זאן אוצר פון די 'טויזנט אינזלען' וועלכע האבן אין די לעצטיגע יארן געמאכט כסדר'דיגע פארבעסערונגען צו צוציהען נייע איינוואוינער, ביזנעסער און טוריסטן צו די ווילעדזש. די לעצטע פארבעסערונגען וועלן נישט נאר העלפן באשיצן קלעיטאן פון צוקונפטיגע הויכע וואסער שטאפלען, נאר זיי וועלן דאס אויך פארגרינגערן פאר מענטשן צו געניסן פון די הערליכע סעינט לאורענס ריווער. עס דערפריידט מיר גאר אז ניו יארק סטעיט מאכט די וויכטיגע אינוועסטירונגען, און איך קוק ארויס צו זעהן וויאזוי די פראיעקטן וועלן ווייטער פארבעסערן קלעיטאן ווילעדזש."

אסעמבלי מיטגליד מארק וואַלטשיק האט געזאגט, "אונזער ראיאן האט געזעהן די שרעקליכע ווירקונגען וואס הויכע וואסער שטאפלען קענען האבן אויף פראפערטי אייגנטימער און קליינע ביזנעסער לענגאויס לעיק אַנטאַריאָו און סעינט לאורענס ריווער, וועלכע ווייזן אויף פארוואס אינוועסטירן אין שטארקע, פארלעליכע אינפראסטראקטור איז אזוי וויכטיג פאר א פעסטע עקאנאמיע און קאמיוניטי. די REDI פראיעקטן אין קלעיטאן ווילעדזש זענען געוואלדיגע ביישפילן וויאזוי צו צוריקבויען קלוגער און זיין גרייט צו צוריקקעמפן קעגן סיי וועלכע צוקונפטיגע הויכע וואסער שטאפלען."

דזשעפערסאן קאונטי טשעירמאן וויליאם דזשאנסאן האט געזאגט, "דזשעפערסאן קאונטי האט צוגעזעהן דעם REDI פראגראם האבנדיג א פאזיטיווע ווירקונג אין ברעגע קאמיוניטיס, און מיר זענען דאנקבאר פאר ניו יארק סטעיט פאר די אנגייענדע שטיצע און שותפות צו זיכער מאכן אז אונזער ראיאן

איז פארראכטן אינגאנצן און אז די וועלכע האבן ליב צו באזוכן אונזערע קאמיוניטיס קענען פארזעצן אזוי צו טוהן פאר פילע יארן אין די צוקונפט."

קלעיטאן ווילעדזש מעיאר נארמע זימער האט געזאגט, "באזיכער פון איבערן לאנד פארן צו קלעיטאן ווילעדזש צו געניסן פון אלעס וואס אונזער קאמיוניטי האט צו אפפערן, אריינרעכענענדיג שיפלען און פישעריי אויף די הערליכע סעינט לאורענס ריווער. דורך REDI וועלן מיר פארבעסערן און פארזיכערן קריטישע ברעגע אינפראסטראקטור אזוי אז אפילו אין צייטן פון הויכע וואסער שטאפלען וועט דאס באנוץ מיט די ברעגע זיין אומגעשטערט."

קלעיטאן טאון סופערווייזאר לענס פיטערסאן האט געזאגט, "אזוי ווי קלעיטאן ווילעדזש'ס REDI פראיעקטן לאזן זיך ארויס אויפן וועג, וויל די טאון גראטולירן די ווילעדזש. שווערע ארבעט, אנטשלאסנקייט און א געוואלדיגע שותפות מיט ניו יארק סטעיט האבן ערלויבט די וויכטיגע פראיעקטן צו ווערן אויסגעפירט."

אין אפרוף צו די כסדר'דיגע פארפלייצונגען לענגאויס די ברעגעס פון לעיק אַנטאַריאו און די סעינט לאורענס טייך האט ניו יארק סטעיט אוועקגעשטעלט REDI צו פארמערן די באפעסטיגונג פון קאמיוניטיס אויף די ברעגעס און אונטערהייבן עקאנאמישע אנטוויקלונג אין דעם ראיאן. פינף REDI ראיאנישע פלאנירונג קאמיטעס, וועלכע באשטייען פון פארשטייער פון אכט קאונטיס (ניאגארא און ארליענס, מאנראו, וועין, קאיוגע און אסוועגא, און דזשעפערסאן און סט. לאורענס), זענען אוועקגעשטעלט געווארן צו אידענטיפיצירן ארטיגע פראיעקטן, ריזיקירטע אינפראסטרוקטור און אנדערע פארמעגנס, און פובליק סעיפטי זארגן. דורך REDI, האט די סטעיט זיך פארפליכטעט צו צאלן ביז אזויפיל ווי 300 מיליאן דאלאר צו בענעפיטירן קאמיוניטיס און פארמערן די באפעסטיגונג אין ראיאנען וועלכע זענען אויסגעשטעלט צו פארפלייצונגען לענגאויס לעיק אַנטאַריאו און די סעינט לאורענס ריווער.

זינט די סטעיט'ס REDI פראגראם איז אוועקגעשטעלט געווארן אין פרילינג פון 2019, זענען שוין 134 REDI-געשטיצטע לאקאלע און ראיאנישע פראיעקטן אונטערוועגנס, אריינרעכענענדיג 64 פראיעקטן וועלכע זענען אין די פלאנירונג שטאפל, 29 פראיעקטן אין די קאנסטרוקציע שטאפלען און 41 פארענדיגטע פראיעקטן.

די סטעיט'ס REDI פראגראם האט אריינגערעכנט א 15 מיליאן דאלארדיגע ראיאנישע וואסער גראבונג פראיעקט (Regional Dredging Project), א באמאונג צו אהערשטעלן א ברייטע צוגאנג צו די אנגייענדע באדערפענישן צו אויסגראבן ערד פון אונטער די וואסער (דרעדזשינג) צו מאכן קאנאלן וואו די שיפלעך זאלן זיך קענען דערנענטערן צום האפן, גענוצט הויפטזעכליך פאר פארוויילונג שיפלעך און אין נויטפאל. די דרעדזשינג פירט אוועק די פארזאמלטע סעדימענט פון דער אויבערפלאך פון אונטערן וואסער צו ערמעגליכן פאר אנגייענדע זיכערע האַרבאַר און דורכפאר פון שיפן. אין די ערשטע צוויי שטאפלען האט די סטעיט דורכגעפירט גראבונגען אין 20 קאנאלן אויפן האפן, וועלכע זענען יעצט שוין פארענדיגט. דורכאויס די דריטע שטאפל וואס איז ערווארטעט פארצוקומען סוף דעם זומער וועט די סטעיט אריבערפירן די מענעדזשמענט איבער דעם פראגראם צו די קאונטיס און צושטעלן די אינפארמאציע וואס זיי דארפן צו קענען פארבעסערן, פארברייטערן און אויספירן אן עקזיסטירנדע ראיאנישע וואסער גראבונג מענעדזשמענט פלאן צו האלטן די קאנאלן אפן אין די קומענדיגע יארן.

פאר נאך אינפארמאציע, פראפילן פון די פראיעקטן און פאר REDI נייעס, דרוקט [א.י.](#)

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418